



## அத்தியாயம் - 43 & 44

பாபா மஹா சமாதியடைதல் (தொடர்ச்சி)

ஏற்பாடுகள் - சமாதி மந்திர (கோவில்) - செங்கல் உடைதல் - 72 மணி நேர சமாதி - ஜோக்(G)கின் துறவு - பாபாவின் அழுத மொழிகள்

அத்தியாயம் 43ம் 44ம் பாபா காலமாகும் நிகழ்ச்சி பற்றியே குறிப்பிடுவதால் அவைகள் ஒன்றாக எடுத்துக் கொள்ளப் படுகின்றன.



### முன்னேற்பாடு

ஒருவன் மரணத் தறுவாயில் இருக்கும்போது அவனது போகும் வழி இயற்கையாகவும், எளிதாகவும் இருக்கும் பொருட்டு, உலக விஷயங்களிலிருந்து, அவன் மனதை மீட்டு ஆன்மீக விஷயங்களில் நிலைத்திருக்கச் செய்யும் எண்ணத்துடன், சில மத சம்பந்தமான நூல்கள் பாராயணம் செய்யப்படுவது ஹிந்துக்களுக்கிடையே உள்ள பொதுவான வழக்கமாகும். ஒரு அந்தண ரிஷியின் புதல்வனால் பரீக்ஷித்து மஹாராஜன் சாபமிடப்பட்டு ஒரு வாரம் கழித்து மரணத் தறுவாயில் இருந்தபோது, அந்த வாரத்தில் மாபெரும் ரிஷியான சுகர் புகழ்பெற்ற பாகவத புராணத்தை அவருக்கு விளக்கினார். இப்பழக்கம் இன்றளவும் பின்பற்றப்பட்டு கீதை, பாகவதம் இன்னும் பல புனித நூல்களும் மரணத் தறுவாயில் இருக்கும் மனிதர்களிடம் வாசிக்கப்படுகிறது. கடவுளின் அவதாரமான பாபாவுக்கு அத்தகைய உதவி எதுவும் தேவையிருக்கவில்லை. ஆனால், மக்களுக்கு வழிகாட்டும் பொருட்டாக இவ்வழக்கத்தை அவர் பின்பற்றினார். தாம் விரைவில் காலமடைய்ப் போவதை அறிந்த அவர், திரு. வஜே என்பாரை தம்மிடம் ராம விஜயத்தைப் படிக்கும்படிக் கட்டளை இட்டார். திரு. வஜே வாரமொருமுறை அதைப் படித்தார். பின்னர் இரவும், பகலும் அதையே படிக்கும்படி

பாபா கேட்டுக் கொண்டார். அவர் மூன்றே நாட்களில் இரண்டாவது பாராயணத்தை முடித்தார். இவ்வாறாக பதினேராரு நாட்கள் கென்றன. பின்னர் மீண்டும் மூன்று நாட்கள் படித்துக் களைப்பு அடைந்துவிட்டார். எனவே பாபா அவரைப்போக அனுமதித்துவிட்டு தாழே அமைதியாக இருந்து கொண்டார். தமது ஆத்ம போதத்திலேயே மூழ்கினவராய் தமது கடைசி விளாடிக்காகக் காத்திருந்தார்.

இரண்டு மூன்று நாட்களுக்கு முன்னரே தமது காலை சுஞ்சாரத்தையும், பிக்ஷாதானம் பெறச் செல்லும் நியமத்தையும் அவர் நிறுத்திவிட்டு மகுதியிலேயே தங்கிவிட்டார். அவர் தமது இறுதி விளாடிவரை உணர்வுடன் இருந்து தமது அடியவர்களை மனமுடைய வேண்டாமென்று உபதேசித்துக் கொண்டிருந்தார். தாம் சமாதி அடையவுள்ள சரியான தருணத்தை அவர் ஒருவருக்கும் அறிவிக்கவில்லை. மகுதியில் தினந்தோறும் அவருடன் காகாஸாஹேப் தீக்ஷித்தும், பூநிமன் புட்டியும், மதிய உணவு உண்டனர். அந்த நாள் (அக்டோபர் 15) ஆரத்திக்குப் பின்னர் அவர்களை, தங்கள் இருப்பிடங்களுக்குச் சாப்பிடச் செல்லும்படி பாபா கூறினார். என்றாலும், வகுமிபாய் சிந்தே, பாகோஜி சிந்தே, பயாஜி, வகுமணன் பாலாசிம்பி, நானாஸாஹேப் நிமோண்கர் போன்றவர்கள் அங்கேயே இருந்து கொண்டனர். சாமா படிகளில் கீழே அமர்ந்திருந்தார். வகுமிபாய் சிந்தேவுக்கு ரூ. 9/- கொடுத்த பின்பு பாபா தமக்கு மகுதியில் சௌகரியமாய் இல்லையென்றும், புட்டியினுடைய தகடி வாடாவுக்கு (கல் கட்டடம்) தாம் எடுத்துச் செல்லப்பட வேண்டும் என்றும், அங்கு தாம் நலமுற்று விடப்போவதாகவும் கூறினார். இக்கடைசி மொழிகளை உதிர்த்து விட்டு பயாஜி கோதேயின் மேனியில் சாய்ந்து கொண்டு உயிர் நீத்தார். அவரது மூச்சு நின்றுவிட்டதை பாகோஜி கவனித்து கீழே அமர்ந்திருந்த நானாஸாஹேப் நிமோண்கரிடம் கூறினார். நானாஸாஹேப் சிறிது தண்ணீர் கொணர்ந்து பாபாவின் வாயில் ஊற்றினார். அது வெளியே வந்துவிட்டது. பின்னர் அவர் பலமாக “ஓ தேவா” என்று கதறினார். பாபா சிறிதே தமது கண்களைத் திறந்து “ஆ” என்ற மெல்லிய குரவில் கூறுவதைப் போன்றிருந்தது. ஆனால், பாபா தமது பூத உடலை கேஷமாக நீத்துவிட்டார் என்று சீக்கிரமாக நிதர்சனமாயிற்று. பாபா காலமான செய்தி சீர்டி கிராமத்தில் காட்டுத் தீபோல் பரவியது. ஆண்கள், பெண்கள், குழந்தைகள் யாவரும் மகுதிக்கு ஓடி வந்து இந்த இழப்பின்

துயரைப் பல்வேறு விதங்களில் வெளியிட்டனர். சிலர் பலமாகக் கதறினர். சிலர் தெருவில் உருண்டு புரண்டனர். சிலர் மூர்ச்சித்து விழுந்தனர். எல்லோருடைய கண்களிலிருந்தும் தாரை தாரையாக நீர் வழிந்தது. அனைவரும் வருத்தத்தால் பீடிக்கப்பட்டிருந்தனர்.

சிலர் ஸாயிபாபாவின் மொழிகளை நினைவுட்டிக் கொள்ள ஆரம்பித்தனர். வாப்போகும் காலங்களில் தாம் ஒரு எட்டுவயது பையனாகத் தோன்றப் போவதாக மஹராஜ் (ஸாயிபாபா) தம் பக்தர்களிடம் தெரிவித்ததாகச் சிலர் கூறினர். இவைகள் ஞானியின் மொழிகள். எனவே, இது குறித்து யாரும் ஜயறத் தேவையில்லை ஏனெனில் கிருஷ்ணாவதாரத்தில் சக்ரபாணி (ஸ்ரீவிஷ்ணு) இதே காரியத்தைத் தான் நிகழ்த்தினார். சிறையிலிருந்து தேவகியின் முன் கிருஷ்ணர் ஒளி பொருந்திய நிறத்தினராகவும் தமது நான்கு கரங்களிலும் ஆயுதங்கள் தரித்த எட்டு வயது பையனாகத் தோற்றமளித்தார். அந்த அவதாரத்தின் போது ஸ்ரீ கிருஷ்ணர் பூமியின் பாரத்தைக் குறைத்தார். இந்த அவதாரம் தமது பக்தர்களின் முன்னேற்றத்திற்கானது. எனவே ஜயத்துக்குரிய காரணம் எங்கேயுள்ளது? ஞானிகளின் வழியோ உண்மையான அறிவு எல்லை கடந்தது. ஸாயிபாபாவுக்குத் தமது பக்தர்களுடன் உண்டான தொடர்பு இந்த ஒரு தலைமுறைக் குரியது மட்டும் அன்று அது கடந்த 72 ஜன்மங்களின் தொடர்பாகும். இத்தகைய அன்புப் பினைப்புக்களை உருவாக்குதற் பொருட்டே மஹராஜ் (ஸாயிபாபா) திக் விஜயம் செய்யச் சென்றுள்ளார். போலத் தோன்றுகிறது. அவர் மீண்டும் விரைவில் திரும்பி வருவார் என்று அவர் பக்தர்கள் உறுதியான நம்பிக்கை பூண்டுள்ளனர்.

பின்னர் பாபாவின் பூதவுடலை எங்ஙனம் அடக்கம் செய்வது என்ற கேள்வி எழுந்தது. சிலர் (முஸ்லீம்கள்) பாபாவின் உடல் திறந்த வெளியில் அடக்கம் செய்யப்பட்டு அதன் மேல் ஒரு சமாதி கட்டவேண்டும் என்றனர். குசால்சந்தும் அமீர்சக்கரும் இந்தக் கருத்தையே கொண்டிருந்தனர். ஆனால் ராமச்சந்திர பாலை என்னும் கிராம அதிகாரி உறுதியான தீர்மானமான குரலில் கிராம பரிஷ்டதை நோக்கி. “எங்களுக்கு உங்கள் கருத்து சம்மதமில்லை. வாதாவைத் தவிர வேறு எவ்விடத்திலும் பாபாவின் உடல் அடக்கம் செய்யப்படக் கூடாது” என்று கூறினார். மக்கள் இந்த விஷயத்தில் கருத்து வேறுபாடு கொண்டு முப்பத்தாறு மணிநேரம் வரை இதைப் பற்றி விவாதம் தொடர்ந்து நடந்தது. புதன்கிழமை காலை பாபா, வகுமண் மாமா ஜோஷியின் கனவில் தோன்றி

அவரைத் தம் அருகில் அழைத்து, “சீக்கிரம் எழுந்திரு. பாபுஸாஹேப் நான் இறந்து விட்டதாக நினைக்கிறார். எனவே அவர் வரமாட்டார். நீ வழிபாட்டை நடத்தி காகட் (காலை) ஆரத்தியும் செய்” என்றார். வக்ஷமண் மாமா, கிராம ஜோசியரும், சாமாவின் தாய் மாமனுமாவர். அவர் ஒரு வைதிகப் பிராமணர். பாபாவைக் காலையில் வணங்கிய பின்னர் கிராமத் தெய்வங்களை வணங்கினார். பாபாவிடம் அவருக்கு மிகுந்த பக்தி உண்டு. இக்கனவுக்குப் பின்னர் பூஜாத்திரவியங்கள் அனைத்துடனும், அவர் வந்து மௌலிகளின் எதிர்ப்பையும் பொருட்படுத்தாது உரிய சம்பிரதாயங்களுடன் பூஜையும், காலை ஆரத்தியும் காண்பித்துச் சென்றுவிட்டார். பின்னர் மத்தியானம் பாபுஸாஹேப் ஜோக(G) மற்றெல்லாருடனும் வந்து வழக்கம்போல் மத்தியான ஆரத்தியைச் செய்தார்.

பாபாவின் இறுதி மொழிகளுக்கு கிராம மக்கள் உரிய மதிப்புக் கொடுத்து அவர் தம் திருமேனியை வாடாவில் வைக்க முடிவு எடுத்து, அந்த நடுப்பகுதியைத் தோண்டத் துவங்கி னார்கள். அடுத்த நாள் மாலையில் ராஹாதாவிலிருந்து சப்-இன்ஸ்பெக்டரும், மற்ற இடங்களிலிருந்து மக்களும் வந்து எல்லோரும் ஆம்முடிவை ஏற்றுக் கொண்டனர். அடுத்த நாள் காலை பம்பாயிலிருந்து அமீர்பாயும், கோபர்காங்விலிருந்து மம்லத்தாரும் வந்தனர். மக்கள் கருத்து வேறுபாடு கொண்டதாகத் தோன்றியது. சிலர் அவர் உடம்பைத் திறந்தவெளியில் அடக்கம் செய்வதற்கு வற்புறுத்தினர். எனவே மம்லத்தார் ஒரு பொது வாக்கெடுப்பு நடத்தி வாடாவை உபயோகப்படுத்தும் தீர்மானம் மற்றதைப் போல் இரண்டு பாங்கு ஓட்டுகள் பெற்றதைக் கண்டார். ஆயினும் அவர் கலெக்டரிடம் இதுபற்றி குறிப்பிட விரும்பியதெயாட்டி காகாஸாஹேப் தீக்கித் அஹமத் நகருக்குப் புறப்பட ஆயத்தமானார். இத்தருணத்தில் பாபாவின் அகத்தூண்டுதலால் மறுசாராரிடம் ஒரு கருத்து மாற்றம் ஏற்பட்டு அனைவரும் எதிர்ப்பின்றி ஒரே முடிவை ஆதரித்தனர். புதன் கிழமை மாலை பாபாவின் திருமேனி ஊர்வலமாக எடுத்துச் செல்லப்பட்டு வாடாவுக்கு கொண்டுவரப்பட்டு உரிய சம்பிரதாயங்களுடன் முரளீதானின் மூலஸ்தானமாக ஒதுக்கப்பட்ட மத்திய இடத்தில் அடக்கம் செய்யப்பட்டது. உண்மையில் பாபா முரளீதரர் ஆனார். எங்கே அவ்வளவு அதிகமான பக்தர்கள் அமைதியும் இன்னும் சாந்தியும் தேடிச் சென்றார்களோ, சென்று

கொண்டிருக்கிறார்களோ அத்தகைய கோவிலாகவும், புனித ஆலயமாகவும் வாதா திகழுத் தொடங்கியது. பாபாவின் இறுதிச் சடங்குகள் யாவும் பாலாஸாஹேப் பாடேயாலும் பாபாவின் ஒரு பெரும் அடியவரான உபாசினியாலும் நிறைவேற்றப்பட்டது.

புரஃபசர் நரகே கவனித்த விதமாக இந்த கிடத்தில் இது குறிப்பிடப்படுகிறது. முப்பத்தாறு மணிநேரம் பாபாவின் உடல் திறந்து வைக்கப்பட்டிருந்த போதிலும் சடலம் விறைத்துப் போகாமலும் அங்கங்கள் வளைந்து கொடுக்கும் விதத்திலும் மிருதுவாக இருந்ததால் அவர் அணிந்து கொண்டிருந்த கஃபனி துண்டுகளாகக் கிழிக்கப்படாமல் கழற்றி எடுக்கப்பட்டது.

### செங்கல் உடைதல்

பாபா இறுதிவிடைபெற சில தினங்களுக்கு முன்பாக இது குறித்து முன்கூட்டியே ஒரு சகுனம் ஏற்பட்டது. மகுதியில் பாபா தாம் கைவைத்து அமரும் ஒரு பழைய செங்கல் இருந்தது. இரவில் அதன் மீது சாய்ந்து கொண்டு, இருக்கையில் அமர்வார். இது பல ஆண்டுகள் நிகழ்ந்துக் கொண்டிருந்தது. ஒரு நாள் பாபா இல்லாத போது தரையைக் கூட்டிக் கொண்டிருந்த ஒரு பையன் தனது கையில் அதை எடுத்தான். துரதிஷ்டவசமாக அது கை தவறிக் கீழே விழுந்து இரண்டாகியது. பாபா இதைத் தெரிந்து கொண்டதும் அவர் அதன் இழப்பைக் குறித்து வெகுவாகக் கவலை அடைந்து “உடைந்தது செங்கலல்ல. எனது விதியே துண்டுகளாக உடைந்துவிட்டது. அது எனது ஆயுட்கால நண்பன். அதன் ஸ்பர்சத்துடன் நான் எப்போதும் ஆன்மத் தியானம் செய்தேன். அது என் உயிரைப் போன்று அவ்வளவு பிரியமானது. இன்று அது என்னைவிட்டு நீங்கிவிட்டது” என புலம்பி அழுதார். செங்கல்லைப் போன்ற ஒரு ஜூப் பொருளுக்கு பாபா ஏன் இவ்வளவு வருந்த வேண்டும்? என்று சிலர் கேட்கலாம். இதற்கு ஹோட்டபந்த. “ஞானிகள் இவ்வுலகில் ஆதரவற்றோரைக் காப்பதற்கு என்ற முக்கிய நோக்கத்துக் காகவே அவதரிக்கிறார்கள். அவதரித்த உருவில் மக்களுடன் கலந்து அவர்களைப் போலவே இயங்கும்போது, அம்மக்களைப் போலவே வெளிப்படையாகச் சிரித்தல், விளையாடுதல், அழுதல் ஆகியவற்றைச் செய்தாலும், தமக்குள்ளே அவர்கள் கடமைகளையும், பிறவியெடுத்த நோக்கத்தையும் பற்றி முழுவதும் விழிப்பாய் இருக்கிறார்கள்” என பதிலளித்திருக்கிறார்.

## 72 மணி நேர சமாதி

இதற்கு முப்பத்திரண்டு ஆண்டுகளுக்கு முன்னால் அதாவது 1886-ல் பாபா எல்லைக்கோட்டை ஆயுள் என்ற எல்லை) தாண்ட முயற்சித்தார். ஒரு மார்கழிப் பெளர்னையி தினத்தன்று பாபா கடுமையான ஆஸ்தமாவால் பீடிக்கப்பட்டார். அதைத் தொலைப்பதற்கு பாபா தனது பிராணனை மிக உயர் எடுத்துச் சென்று சமாதி நிலையை அடையத் தீர்மானித்தார். அவர் பகத் மஹால்ஸாபதியிடம் “எனது உடலை மூன்று நாள் பாதுகாப்பாயாக. நான் திரும்பினால் எல்லாம் சரியாகிவிடும். நான் திரும்பவில்லை என்றால் அந்த திறந்தவெளியில் எனது உடலைப் (கட்டிக்காண்பித்து) புதைத்துவிட்டு அதன்மேல் இரண்டு கொடிகளை அடையாளமாக நட்டுவிடு” என்று கூறினார். இதைக் கூறிவிட்டு இரவு சமார் பத்துமணிக்கு பாபா கீழே சாய்ந்தார். அவரது மூச்சும், நாடியும் நின்றுபோயின. உடம்பை விட்டுவிட்டு உயிர் அகன்றுவிட்டதைப் போல் தோன்றியது. கிராம மக்கள் உள்ளிட்ட அனைவரும் அங்குவந்து விசாரணை ஒன்று நடத்தி. பாபாவால் கட்டிக் காண்பிக்கப்பட்ட இடத்தில், அவரை அடக்கம் செய்ய வந்தனர். ஆனால் மஹால்ஸாபதி இதைத் தடை செய்தார். தமது மடியிலேயே பாபாவின் உடம்பை வைத்துக் கொண்டு மூன்று நாட்கள் கழிந்ததும் காலை 3 மணிக்கு பாபாவிடம் உயிரின் அறிகுறிகள் தெரிந்தன. அவரது சுவாசம் ஆரம்பித்து, அடிவயிறு அசையத் தொடங்கியது. கண்கள் திறந்தன. தமது அங்கங்களை நீட்டிக் கொண்டு மீண்டும் அவர் உணர்வுக்கு வந்தார்.

இதிலிருந்தும் மற்ற காரணங்களாலும் வாசகர்கள், பூந்பாபா வானவர் இத்தனை ஆண்டுகளாக உறைந்த  $3\frac{1}{2}$  முழு அளவான உடலைக் கொண்டவர்தானா, அதை விட்டுவிட்ட பிறகு அவர் நீங்கிவிட்டாரா, அல்லது அகத்தே உறையும் ஆத்ம வடிவாக விளங்கினாரா என்று தீர்மானித்துக் கொள்ளலாம். பஞ்ச பூதங்களாலான இவ்வுடம்பு அழியக் கூடியது. நிலையற்றது. ஆனால் அதனுள் இருக்கும் ஆன்மாவே பரம்பொருள். அதுவே அழியாததும் நிலையானதுமான பரிபூர்ண உண்மையாகும். இப்புனித மெய்மை, உணர்வு நிலை அல்லது பிரம்மம், மனத்திற்கும் புலன்களுக்கும் அதிபதியாகவும் ஆட்டுவிப்போராகவும் உள்ளவரே ஸாயி என்ற பரம்பொருள்.

இப்பரம்பொருளாகிய ஸாயியே அண்ட பேரண்டங் களிலும் இடைவெளி இல்லாமல் வியாபித்திருக்கிறார். சூறிக்கோளை நிறை வேற்றுவதற்காக இவ்வுடம்பை எடுத்துக் கொண்டார். தமது

குநிக்கோள் நிறைவேறியதும் அவர் தமது அழியும் உடம்பைத் (வரையறையுள்ள பண்புக்கூறு) துறந்து விட்டு தமது வரையறையற்ற பண்புக்கூற்றை அடைந்தார். கடவுள் தத்தர், கங்காபூரைச் சேர்ந்த பூநீரசிம்ம ஸரஸ்வதி போன்ற முந்தைய அவதாரங்கள் போலவே ஸாயி எப்போதும் வாழ்கிறார். அவரது மரணம் ஒரு புறத்தோற்றமே தவிர அவர் உயிருள்ளவற்றிலும், ஜெடப்பொருள்களிலும் நிலைபெற்று ஆதிக்கம் செலுத்தி அவைகளைக் கட்டுப்படுத்துகிறார். இது இயல்பானதே. இப்போதும் கூடத் தங்களைத் தாங்களே முழுமையும், அவரிடம் சரணாகதியடைவோரும் அவரையே முழுமனதாக பக்தியுடன் வணங்குவோருமாகிய பலரும் அனுபவபூர்வமாக உணரலாம்.

பாபாவின் ஸ்தால உருவத்தை நாம் தற்போது காண இயலாவிட்டினும், இப்போதும்கூட சீர்டிக்குச் செல்வோமானால், மகுதியில் அவரது அழகான ஆளுயரப்படம் மகுதியை அலங்கரித்துக் கொண்டிருப்பதைப் பார்க்கலாம். பாபாவின் புகழ்பெற்ற அடியவரும், சித்திரக்காரருமான சாம்ராவ் ஜெயகரால் இந்த ஓவியம் வரையப்பட்டது. கற்பனை வளமும் பக்தியுமின்ன பார்வையாளருக்கு இப்படம் இன்றும் பாபாவின் தரிசனம் தரும் திருப்தியையளிக்கிறது. பாபா இப்போது உடல் உருவில் இல்லையாயினும், அவர் அங்கும், எங்கும் இருந்து அவர் பூதவுடலுடன் இருந்த சமயம் எவ்வாறு பக்தர்களை நலமுடன் ஆதரித்தாரோ அவ்வாறே இப்போதும் அருள் செய்கிறார். பாபாவைப் போன்ற ஞானிகள் மனிதர்களைப் போன்று தோன்றினாலும், இறப்பதே இல்லை. உண்மையில் அவர்கள் கடவுளே ஆவார்.

### பாபுஸாஹேப் ஜோக்க(G)கின் துறவு

ஜோக்க(G)கின் சந்தியாசத்தைப் பற்றிய செய்தியுடன் ஹேமாட்பந்த இந்த அத்தியாயத்தை முடிக்கிறார். பூனாவைச் சேர்ந்த புகழ்பெற்ற வர்க்காரி விஷ்ணுபுவா ஜோக் என்பவரின் மாமா ஸகாராம் ஹரி என்ற பாபுஸாஹேப் ஜோக் அவார். அவர் P.W. டிபார்ட்மெண்டில் குபர்வைசர் அரசாங்க உத்தியோகத்திலிருந்து 1909இல் ஜெயவு பெற்றதும், தமது மனைவியுடன் அவர் சீர்டிக்கு வந்து வசித்தார். அவருக்குக் குழந்தைகள் இல்லை. கணவனும், மனைவியும் பாபாவை நேசித்தனர். பாபாவை வழிபடுவதிலும், அவருக்குச் சேவை செய்வதிலும், அவர்கள் தங்கள் முழு நேரத்தையும் செலவிட்டனர். மேகாவின்

மரணத்திற்குப்பின் மகுதியிலும், சாவடியிலும், பாபாவின் மஹாசாமாதி வரை ஜோக் ஆரத்தி எடுத்தார். ஸாடேயின் வாடாவில் ஞானேச்வரியையும், ஏகநாத பாகவதத்தையும் மக்களுக்குப் படித்து விவரிக்கும் வேலையும் அவரிடம் ஒப்படைக்கப்பட்டது. ஜோக் பல ஆண்டுகள் பாபாவுக்குச் சேவை செய்த பின்னர், அவர் பாபாவை நோக்கி, “நான் இத்தனை காலம் தங்களுக்கு சேவை செய்தேன். எனது மனம்தீன்னும் அமைதியும், சாந்தியும் பெறவில்லை. ஞானிகளுடன் எனக்கு உண்டான தொடர்பு எங்ஙனம் என்னை முன்னேற்றாமல் இருக்கிறது? எப்போது என்னைத் தாங்கள் ஆசீர்வதிப்பீர்கள்?” என்று கேட்டார். பக்தரின் வேண்டுகோளைச் செவிமடுத்த பாபா, “உரிய காலத்தில் உனது தீவினைகள் (அவைகளின் விளைவும், பயனும்) அழிக்கப்பட்டுவிடும். உனது நன்மை, தீமை யாவும் சாம்பலாக்கப்படும். எல்லாப் பற்று களையும் துறந்து, அடங்காச் சிற்றின்ப அவாவையும், சுவை உணர்வையும் ஜூயித்து எல்லாத் தடைகளையும் ஒழித்துவிட்டு முழு மனதுடன் கடவுளுக்கே சேவை செய்து பிச்சைப் பாத்திரத்தை நாடி அடைகிறாயோ (சந்நியாசம் ஏற்கிறாயோ) அன்றே நான் உன்னை புனிதமடைந்தவனாக நினைப்பேன்” என்றார். சில நாட்களுக்குப் பின் பாபாவின் மொழிகள் உண்மை ஆயின. அவரது மனைவி அவருக்கு முன் இயற்கை எய்தினாள். வேறு பற்றொன்றும் அவருக்கு இல்லை. அவர் சுதந்திரமானார். இறப்பதற்கு முன் சந்நியாசம் ஏற்றார். வாழ்க்கையின் லட்சியத்தை எய்தினார்.

### பரபாவின் அழுத மொழிகள்

அன்பும், கருணையும் உள்ள ஸாயிபாபா பலமுறை கீழ்க்கண்ட இனிய மொழிகளை மகுதியில் கூறியிருக்கிறார் : “என்னை எவன் மிகவும் விரும்புகிறானோ, அவன் எப்போதும் என்னைக் காண்கிறான். என்னைவிட்டு நீங்கிவிடில் இவ்வுலகமே அவனுக்கு சூனியமாய்த் தோன்றுகிறது. அவன் எனது கதைகளைத் தவிர பிறவற்றைக் கூறுவதில்லை. இடையறாது அவன் என்னையே தியானித்து என் நாமத்தையே ஸ்மரணம் செய்கிறான். முழுமையும் எவன் தன்னை என்னிடம் சமர்ப்பித்து என்னையே எப்போதும் நினைவில் கொண்டு இருக்கிறானோ அவனுக்கு நான் கடன்பட்டதாக உணர்கிறேன். அவனுக்கு விடுதலை (தன்னை உணர்தல்யை அளித்து, நான் அவனது கடனைத் தீர்ப்பேன். என்னை நினைத்து, எனக்காக ஏங்குபவனையும், எதையும் முதலில்

என்னை நினைக்காமல் உண்ணாதவன்பாலும் நான் சார்ந்து இருக்கிறேன். இங்ஙனம் என்னிடம் வருபவன் ஆறு கடலுடன் ஒன்றாவதுபோல் என்னுடன் இறண்டறக் கலக்கிறான். பெருமையையும், அஹங்காரத்தையும் விட்டொழித்துவிட்டு எள்ளளவும் அவற்றின் அடையாளம் கூட இருக்காதபடி விலக்கி உங்கள் இதயத்தே அமர்ந்து கொண்டிருக்கிற என்னிடம் உங்களைப் பூரணமாகச் சமர்ப்பிப்பீர்களாக”.

### யார் இந்த ‘நான்’

பலமுறை ஸாயிபாபா யார் இந்த நான் என்பதை விளக்கி யிருக்கிறார். அவர் கூறினார் : “நீங்கள் தொலை தூரமோ அல்லது எங்கெங்கேயோ என்னைத் தேடிக்கொண்டு போக வேண்டாம். உங்களது நாமத்தையும், ரூபத்தையும் நீக்கினால் உங்களுள்ளும் அதைப்போன்று அனைத்து ஜீவராசிகளுள்ளும் உளதாயிருக்கும் உணர்வு அல்லது ஸ்தாபிக்கபெற்றிருக்கும் உணர்வு நிலை காணப்பெறுகிறது. அது நானேயாகும். இதை உணர்ந்து கொண்டு உங்களிடத்தும், எல்லா ஜீவராசிகளிடத்தும் என்னைக்காண்பீர்களாக. இதை நீங்கள் பயிற்சிப்பீர்களானால் சர்வ வியாபகத்தை உணர்ந்து என்னுடன் ஒன்றாகும் நிலையை நீங்கள் பெறுவீர்கள்”.

எனவே வாசகர்களுக்கு ஹேமாட்பந்த் வணக்கம் தெரிவித்துவிட்டு எல்லாத் தெய்வங்களையும், ஞானிகளையும், பக்தர்களையும் மரியாதை செய்யும்படி பணிவுடனும், அன்புடனும் வேண்டிக் கொள்கிறார். “எவனொருவன் பிறர்மீது குறைக்காறி குற்றங்கண்டு குதர்க்கம் செய்கிறானோ. அவன் என்னை உள்ளத்தில் துளைத்துக் காயமேற்படுத்துகிறான். ஆனால் எவன் கஷ்டப்பட்டுப் பொறுமையுடன் இருக்கிறானோ. அவன் என்னை மிக அதிகமாக சந்தோஷப்படுத்துகிறான்” என்று பாபா அடிக்கடி கூறியதில்லையா? பாபா இங்ஙனம் எல்லா ஜூந்துக்களிடமும், ஜீவராசிகளிடமும் வியாபித்து அவைகள் பாலும், எல்லாத் திசைகளிலும். சூழ்ந்து இருக்கிறார். எல்லா உயிர்களிடத்தும், அன்பைத் தவிர வேறுதையும் அவர் விரும்புவதில்லை. இத்தகைய புனிதமான அமிர்தம் எப்போதும் பாபாவின் திருவாயினின்று பெருக்கெடுத்து, பாபாவின் புகழை அன்புடன் பாடுவோரும், அதையே பக்தியுடன் கேட்போரும் ஆகிய இருவரும் ஸாயியிடம் ஒன்றாகிவிடுகிறார்கள்.

**ஸ்ரீ ஸாயியைப் பணிக் அனைவர்க்கும் சாந்தி நிலவட்டும்.**